

வளர்தமிழ் இலக்கியமன்றம் 2017 – 2018

நமது கல்லூரியில் தமிழ்த்துறையில் (சுயஉதவிப் பிரிவு) மாணவியரின் திறமையை வெளிப்படுத்தும் விதமாக வளர்தமிழ் இலக்கியமன்றத்தின் சார்பாகப் பேச்சுப்போட்டி, கவிதைப் போட்டி, தமிழோடு விளையாடு ஆகிய போட்டிகள் 1.09.17 மற்றும் 6.09.17 தேதிகளில் நடைபெற்றன.

பேச்சுப்போட்டி: 01.09.17

“மாற்றம் எதில் வேண்டும்?” என்ற தலைப்பில் பேச்சுப்போட்டி நடைபெற்றது. பேச்சுப்போட்டிக்கு நடவராக இயற்பியல் துறைத் தலைவர் முனைவர். திருமதி. மான்சியா அவர்களும், ஆங்கிலத்துறையைச் சார்ந்த உதவிப் பேராசிரியர் முனைவர். திருமதி. K. காந்திமதி அவர்களும் கலந்து கொண்டு சிறப்புரையாற்றி பேச்சுப்போட்டியின் முடிவுகளை அறிவித்தனர். சிறப்பான முறையில் பேசியர்வகளுக்கு முதற்பரிசு, இரண்டாம் பரிசு, மூன்றாம் பரிசு (சான்றிதழ் மட்டும்) என பரிசுகள் வழங்கப்பட்டன.

கவிதைப் போட்டி: 01.09.17

மாணவியரின் கற்பனைத் திறனை வெளிப்படுத்தும் விதமாக “வானத்தின் முதல் துளி” என்ற தலைப்பில் கவிதைப்போட்டி நடத்தப்பட்டது. மாணவியரின் கவிதைகள் அனைத்தும் தமிழ்த்துறையில் (காலை நேரப் பிரிவு) வழங்கப்பட்டு, பரிசுக்கான கவிதைகள் தேர்ந்தெடுக்கப்பட்டன.

தமிழோடு விளையாடு: 06.09.17

மாணவியர் தமிழ் மொழியின் மீது கொண்ட ஆர்வத்தினை வெளிப்படுத்தும் விதமாகவும், தமிழின் பெருமையை பறைசாற்றும் விதமாகவும் “தமிழோடு விளையாடு” என்றத் தலைப்பில் போட்டி நடத்தப்பெற்றது. இப்போட்டியில் மாணவியர் துறைக்கு ஒரு குழுவீதம் (குழுவிற்கு இருவர்) என மொத்தம் பணிரெண்டு குழுவினர் கலந்து கொண்டனர். இப்போட்டி துறைத்தலைவர் முனைவர்.திருமதி காமாட்சி அவர்களால் செவ்வனே நடத்தப்பட்டு சிறந்த குழுவினருக்கு பரிசுகள் வழங்கப்பட்டன.

01.03.18 அன்று நடைபெற்ற முத்தமிழ் விழாவில் அகில இந்திய வானொலி நிலைய முன்னாள் இயக்குநர் சேயோன் முனைவர் திரு.ந.முருகன் அவர்களால் வெற்றி பெற்ற மாணவியருக்குப் பரிசுகள் வழங்கப்பட்டன.

தமிழ்த் துறைத்தலைவர்

பொறுப்பாளர்

பரிசு பெற்றவர் விபரம்

பேச்சுப் போட்டி:

முதல் பரிசு : ஐ. முனைதீன் கலி.பத்துண்ணிஸா | B.sc. Maths

இரண்டாம் பரிசு : கு. ரம்யா III B.sc. Maths

மூன்றாம் பரிசு : பெ. சுப்ரதா II B.Com. (Honours.)

கவிதைப் போட்டி:

முதல் பரிசு : ஜா. சுவாதி | Clinical Nutrician & Dietetics

இரண்டாம் பரிசு : சே. சாருநாதா | B.Com. (General)

மூன்றாம் பரிசு : கு. பிரியதர்ஷினி II B.Com. (Honours.)

தமிழோடு விளையாடு:

முதல் பரிசு : மு.ஹேமாவதி, வ. கெளரி III B.Com (General)

இரண்டாம் பரிசு : ரா.ஜீவ்யாழினி, செ.ஆனந்தி II B.Com (ISM)

மூன்றாம் பரிசு : தே.வைஷ்ணவி, வெ.விஜயகாமாட்சி II B.Com(c.s)



1. வளர்தமிழ் இலக்கியமன்றம் (சுயாதவிப் பிரிவு) – தமிழோடு விளையாடு



2. வளர்தமிழ் இலக்கியமன்றம் (சுயாதவிப் பிரிவு) – பேச்சுப்போட்டி

சிறப்பு விரிவுரை -1

முனைவர் சே. இரகுராமன்

இணைப் பேராசிரியர்(ஓய்வு),

அ.மா.ஜெயின் கல்லூரி,

வருகைதரு பேராசிரியர் (கலாஷேத்ரா)

தமிழ்த்துறையின் (சுய உதவிப்பிரிவு) வளர்த்துமிழ் இலக்கியமன்றம் சார்பாக 10.02.2018 (சனிக்கிழமை) அன்று பேராசிரியர் முனைவர் சே. இரகுராமன் அவர்கள் ‘சங்க இலக்கியத்தில் வாழ்வியல் நெறிகள்’ என்ற தலைப்பில் சிறப்பு விரிவுரை வழங்கினார். அந்நிகழ்வின் போது அவர், சங்ககால வாழ்வியலைத் திருக்குறளோடு ஒப்பிட்டுக் கூறினார்.

சங்க இலக்கியங்கள் நமக்கு, ‘உள்ளதை உரைத்தனவா? உயர்ந்ததை உரைத்தனவா?’ என்பதைக் கூறியதோடு “உள்ளதைச் சொல்லி நல்லதை கூறின்” என்பதைத் தெளிவுபடுத்தி, அகத்தையும் புறத்தையும் பற்றி திறம்பட விளக்கிக் கூறினார்.

தமிழ் மொழியின் ஆழத்தை உணர்த்தும் விதமாகப் ‘பார்த்தல், காணுதல், நோக்குதல்’ என்பதற்கு முறையே, ‘புறநிலையில் பார்த்தல், பார்வையோடு அறிவும் சேர்ந்து காணுதல், நாணத்தால் நோக்குதல்’ என்ற பொருண்மையில் விளக்கிக்னார். மாணவியருக்கு புரியும் வகையில் சங்க இலக்கியம் வாழ்வியலோடு இணைந்து வருவதை மகிழ்ச்சியோடும் நகைச்சுவையோடும் எடுத்துக் கூறினார்.



1. சிறப்பு விரிவுரை - முனைவர் சே. இரகுராமன் (10.02.18)

சிறப்பு விரிவுரை -2

கவிஞர் தமிழ்க்குழலி ஆ. விஸ்வநாதன்

நிறுவனர், தலைவர் - குறளாகம்,

கன்னியாகுமரி மாவட்டம்.

தமிழ்த்துறையின் (சுய உதவிப்பிரிவு) வளர்தமிழ் இலக்கியமன்றம் சார்பாக 10.03.2018 (சனிக்கிழமை) அன்று கவிஞர் தமிழ்க்குழலி ஆ. விஸ்வநாதன் அவர்கள் ‘திருக்குறளும் வாழ்வியலும்’ என்ற தலைப்பில் சிறப்பு விரிவுரை வழங்கினார். அந்நிகழ்வின் போது பழந்தமிழின் ஏழு இசையாக நம் உயிரெழுத்துகள் உள்ளன என்றும், சாதி வேறுபாடின்றி யாவரும் கற்கும் பொருட்டு பொதுமை நோக்குடன் எழுதப்பட்டதே திருக்குறள் என்பதை விளக்கப்படுத்தினார்.

திருக்குறள் ஒரு குறிப்பிட்ட சமுதாயத்திற்கோ, ஒர் இனத்திற்கோ எழுதப்பட்டதல்ல; ‘உலக மக்கள் அனைவருக்காகவும்’ எழுதப்பட்டது என்றும் விளக்கிக் கூறினார். மேலும், ‘நிலமிசை நீடு வாழு’ திருக்குறள் உதவும் என்பதை மாணவியருக்கு எனிய நடையில் விளக்கினார்.

“மனிதன் மனிதனாக வேண்டுமெனில், மனிதன் ஆக்கிய திருக்குறளைப் படித்தால் திறம்பட திருந்தி வாழலாம்” என்பதைக் கூறியதோடு, மாணவிகள் குறள்வழி நடக்க வேண்டும் என்பதையும் வலியுறுத்திப் பேசினார்.

மாணவிகளும் தாங்கள் குறள்வழி நடப்போம் என்றும் புகழ்பட வாழ்வோம் என்றும் உறுதிமொழி எடுத்துக் கொண்டனர். சிறப்புரை இனிடே நிறைவுற்றது.



2. சிறப்பு விரிவுரை - கவிஞர் தமிழ்க்குழலி ஆ. விஸ்வநாதன் (10.03.18)